



Γ' Χαιρετισμοί

Παρασκευή, 21 Μαρτίου 2025

[Περισσότερες πληροφορίες πατήστε εδώ...](#)

Βιογραφία

Γ' Χαιρετισμοί ...

Γ' Στάσις ,

Νέαν ἔδειξε κτίσιν , ἐμφανίσας ὁ Κτίστης ,

ἡμῖν τοῖς ὑπ' αὐτοῦ γενομένοις ,

ἐξ ἀσπόρου βλαστήσας γαστρός

καὶ φυλάξας ταύτην , ὥσπερ ἦν ἄφθορον ,

ἵνα τὸ θαῦμα βλέποντες , ὑμνήσωμεν αὐτὴν βοῶντες ,

Χαίρε , τὸ ἄνθος τῆς ἀφθαρσίας ,

Χαίρε , τὸ στέφος τῆς ἐγκρατείας ...

Χαίρε , ἀναστάσεως τύπον ἐκλάμπουσα ,

Χαίρε , τῶν Ἀγγέλων τὸν βίον ἐμφαίνουσα ,

Χαίρε , δένδρον ἀγλαόκαρπον , ἐξ οὗ τρέφονται πιστοί ,

Χαίρε , ξύλον εὐσκιάφυλλον , ὑφ' οὗ σκέπονται πολλοί ...

Χαίρε , κυφοροῦσα ὁδηγὸν πλανωμένους ,



Χαίρε , ἀπογεννώσα λυτρωτὴν αἰχμαλώτοις ,
Χαίρε , Κριτοῦ δικαίου δυσώπησις ,
Χαίρε , πολλῶν πταιόντων συγχώρησις ,
Χαίρε , στολὴ τῶν γυμνῶν παρρησίας ,
Χαίρε , στοργὴ πάντα πόθον νικῶσα ,
Χαίρε , Νύμφη ἀνύμφευτε
Ξένον τόκον ἰδόντες ,
ξενωθῶμεν τοῦ κόσμου, τὸν νοῦν εἰς οὐρανὸν μεταθέντες ,
διὰ τοῦτο γὰρ ὁ ὑψηλὸς Θεός ,
ἐπὶ γῆς ἐφάνη ταπεινὸς ἄνθρωπος ,
βουλόμενος ἐλκύσαι πρὸς τὸ ὕψος , τοὺς αὐτῷ βοῶντας ,
Αλληλούια ...
Ὅλως ἦν ἐν τοῖς κάτω ,
καὶ τῶν ἄνω οὐδόλως ἀπῆν ,
ὁ ἀπερίγραπτος Λόγος ,
συγκατάβασις γὰρ θεϊκή ,
οὐ μετάβασις τοπικὴ γέγονε
καὶ τόκος ἐκ Παρθένου θεολήπτου , ἀκουούσης ταῦτα ,
Χαίρε , Θεοῦ ἀχωρήτου χώρα ,
Χαίρε , σεπτῷ μυστηρίου θύρα ...
Χαίρε , τῶν ἀπίστων ἀμφίβολον ἄκουσμα ,
Χαίρε , τῶν πιστῶν ἀναμφίβολον καύχημα ,
Χαίρε , ὄχημα πανάγιον τοῦ ἐπὶ τῶν Χερουβείμ ,



Χαίρε , οἶκημα πανάριστον τοῦ ἐπὶ τῶν Σεραφεῖμ ,
Χαίρε , ἡ τάναντία εἰς ταὐτὸ ἀγαγοῦσα ,
Χαίρε , ἡ παρθενίαν καὶ λοχείαν ζευγνῦσα ...
Χαίρε , δι' ἧς ἐλύθη παράβασις ,
Χαίρε , δι' ἧς ἡνοίχθη παράδεισος ,
Χαίρε , ἡ κλεῖς τῆς Χριστοῦ βασιλείας ,
Χαίρε , ἐλπίς ἀγαθῶν αἰωνίων ,
Χαίρε , Νύμφη ἀνύμφευτε ...
Πᾶσα φύσις Ἀγγέλων ,
κατεπλάγη τὸ μέγα ,
τῆς σῆς ἐνανθρωπήσεως ἔργον ,
τὸν ἀπρόσιτον γὰρ ὡς Θεόν ,
ἐθεώρει πᾶσι προσιτὸν ἄνθρωπον ,
ἡμῖν μὲν συνδιάγοντα , ἀκούοντα δὲ παρὰ πάντων οὔτως ,
Ἀλληλούια ...
Ρήτορας πολυφθόγγους , ὡς ἰχθύας ἀφώνους ,
ὀρῶμεν ἐπὶ σοὶ Θεοτόκε , ἀποροῦσι γὰρ λέγειν ,
τὸ πῶς καὶ Παρθένος μένεις καὶ τεκεῖν ἴσχυσας ,
ἡμεῖς δὲ τὸ μυστήριον θυμαίνοντες , πιστῶς βοῶμεν ,
Χαίρε , σοφίας Θεοῦ δοχεῖον ,
Χαίρε , προνοίας αὐτοῦ ταμεῖον ...
Χαίρε , φιλοσόφους ἀσόφους δεικνύουσα ,
Χαίρε , τεχνολόγους ἀλόγους ἐλέγχουσα ,



Χαίρε , ὅτι ἐμωράνθησαν οἱ δεινοὶ συζητηταί ,
Χαίρε , ὅτι ἐμαράνθησαν οἱ τῶν μύθων ποιηταί ,
Χαίρε , τῶν Ἀθηναίων τὰς πλοκάς διασπῶσα ,
Χαίρε , τῶν ἀλιέων τὰς σαγήνας πληροῦσα ...
Χαίρε , βυθοῦ ἀγνοίας ἐξέέλκουσα ,
Χαίρε , πολλοὺς ἐν γνώσει φωτίζουσα ,
Χαίρε , ὁλκάς τῶν θελόντων σωθῆναι ,
Χαίρε , λιμὴν τῶν τοῦ βίου πλωτήρων ,
Χαίρε , Νύμφη ἀνύμφευτε ...
Σῶσαι θέλων τὸν κόσμον , ὁ τῶν ὅλων κοσμήτωρ ,
πρὸς τοῦτον ἀντεπάγγελτος ἦλθε
καὶ ποιμὴν ὑπάρχων ὡς Θεός ,
δι' ἡμᾶς ἐφάνη καθ' ἡμᾶς ἄνθρωπος ,
ὁμοίῳ γὰρ τὸ ὅμοιον καλέσας , ὡς Θεὸς ἀκούει ,
Ἀλληλούια